

## شیعہ سنی تصادم روکنے کی ضرورت اور تقاضے

مشرقی وسطیٰ ہو یا پاکستان ہم کسی بھی جگہ سنی شیعہ کشیدگی میں اضافہ اور اس کے فروغ کے حق میں نہیں ہیں اور پہلے کی طرح اب بھی دل سے چاہتے ہیں کہ اس کی شدت اور تگیگی میں کمی لائی جائے اور اس ماحول کو بحال کرنے کی کوشش کی جائے جو سنی شیعہ کشیدگی کے باقاعدہ خانہ جنگی کی صورت اختیار کرنے قبل موجود تھا کہ باہمی اختلافات کے باوجود مشترکہ قوی مسائل میں ایک دوسرے سے تعاون کیا جاتا تھا۔ اختلافات کو دبیل اور مناظرے کے دائرے میں محدود رکھا جاتا تھا، ایک دوسرے کے عقیدہ و موقف پر شدید تقدیم بھی کچھ حدود کا حافظ رکھتی تھی اور باہمی قتل و قیال اور تصادم سے ممکن گریز کیا جاتا تھا۔ ہم نے پاکستان کے قیام کی تحریک سے لے کر تحریک ختم نبوت صلی اللہ علیہ وسلم، تحریک نظام مصطفیٰ صلی اللہ علیہ وسلم، تحریک تحفظ ناموس رسالت صلی اللہ علیہ وسلم اور دیگر دینی و قومی تحریکات میں مشترکہ کردار ادا کیا ہے۔ اور ان تمام تر اختلافات کے باوجود کیا ہے جنہوں نے اب ہمیں ایک دوسرے کے خون کا پیاسا بنا رکھا ہے۔ اور سنی شیعہ اختلافات کا جملہ زبان پر آتے ہی دل و دماغ میں عجیب سے بیجان پا ہونے لگتا ہے۔ جہاں تک اختلافات کی بات ہے وہ تو صدیوں سے چلے آرہے ہیں اور قیامت تک رہیں گے۔ انھیں ختم نہیں کیا جاسکتا اور نہ ہی دونوں میں سے کوئی گروہ دوسرے کو ختم یا مغلوب کر سکتا ہے۔ یہ اختلاف عقیدہ میں بھی ہے شخصیات میں بھی ہے، فقہ و شریعت میں بھی ہے اور سومن و عبادات میں بھی ہے۔ اگر کوئی یہ سمجھتا ہے کہ یہ اختلافات کسی طرح ختم کیے جاسکتے ہیں تو وہ انسانی فطرت، معاشرتی، نفیسی اور تاریخی پس منظر و عوامل سے بے نہری کا اظہار کرتا ہے۔ البتہ ان اختلافات کا ایسا اظہار اور ان کی بنیاد پر ایسا ہا ہی رو یہ ضرور غور طلب ہے جو کشیدگی میں اضافے کا باعث بنتا ہے اور باہمی تصادم کی راہ ہموار کرتا ہے۔ اس کا سنجیدگی سے جائزہ لینے کی ضرورت ہے۔ ہم اس پر غور و خوض کی اہل فکر و دانش کو وقاراً فو قیاد عوت دیتے رہتے ہیں اور اسے اپنی دینی و قومی ذمہ داری سمجھتے ہیں۔

در اصل ہمارے ہاں یہ سوچ مسلسل پروان چڑھ رہی ہے کہ کسی مسئلے کو "کیموفلان" کر دینے سے شاید اس کے حل کی کوئی صورت نکل آتی ہے۔ یعنی مسئلے کے وجود سے انکار کر دیا جائے۔ اس پر بحث و تجھیص سے گریز کیا جائے اور اسے نظر انداز کیا جاتا رہے تو وقتی طور پر وہ آنکھوں سے ضرور او جھل ہو جاتا ہے۔ لیکن اس کی سطح سمندر جیسی عاموٹی کی تھی میں جو طوفان کروٹیں لے رہے ہوتے ہیں، ان میں ایک بھی ابھر آئے تو سب کچھ تھے و بالا ہو کر رہ جاتا ہے اور پھر جو کچھ کیا جاسکتا ہے وہ بھی نہیں ہو پاتا۔

پاکستان کا داخلی ماحول ہو یا مشرق وسطیٰ کا وسیع تناظر ہو ہم ہر جگہ اور ہر حوالے سے اس بات پر زور دیتے آ رہے ہیں کہ کشیدگی کی موجودگی کو محسوں کیا جائے، اس کے معروضی تناظر کو کھلی آنکھوں سے دیکھا جائے اس کے اسباب

عوامل کی نشاندہی کی جائے، فریقین کے سخیدہ اربابِ داش کے درمیان مکالمے کا اہتمام کیا جائے۔ ان اسباب و عوامل کو مکمل کرنے کے امکانات کا جائزہ لیا جائے۔ ایک دوسرے کے وجود اور جائز حقوق کا احترام کیا جائے اور ایک دوسرے کی شکایات و تحفظات کو دور کرنے کی ہر ممکن کوشش کی جائے۔ یہ کام یک طرفہ نہیں بلکہ دو طرفہ بنیادوں پر ہونا چاہیے اور ایسے موثر افراد و طبقات کو سامنے آنا چاہیے، جو عدل و انصاف کے تقاضوں کو پورا کرتے ہوئے دونوں فریقوں سے بات کر سکیں۔ دونوں کو ایک میز پر لاسکیں، حقیقت پسندانہ توازن قائم کر سکیں اور معاملات کو سلیمانیہ یا کم از کم مزید بگڑنے سے روکنے کے لیے کوئی کردار ادا کر سکیں۔

ہمارے خیال میں مسئلے کا اصل یہی ہے اور اس کے لیے مشرق و سطی کے ماحول میں اسلامی سرہراہ کا نفرنس کی تنظیم، جبکہ پاکستان کے اندر عدالتِ عظمی یا ریاستِ جمیں صاحبان کا کوئی فورم اس کام کو بطریقِ احسن سرانجام دے سکتا ہے۔ اگر حکومتی سطح پر یا فریقین کی طرف سے اس کی پذیرائی نہ ہو تو بھی غیر جانبدار دانشوروں کا کوئی فورم اپنے طور پر یہ ذمہ داری قبول کر کے آزادانہ انکوارری اور تحقیقات کے ذریعے شیعہ سنی کشیدگی میں مسلسل اضافے کے اسباب و عوامل کی نشاندہی کر کے اس میں کمی لانے کے لیے تجویز اور سفارشات ملکی اور عالمی رائے عامد کے سامنے پیش کر سکتا ہے۔ اس سے لوگوں کو اصل صورت حال سمجھنے میں مدد ملے گی اور رائے عامد کی راہنمائی ہو جائے گی۔ اور یہ طرزِ عمل کوئی نئی اور ان ہونی بات نہیں ہو گی، کیونکہ قومی اور عالمی سطح پر تنازعات میں ایسا ہوتا آرہا ہے اور اس کی افادہ بیت اور تاثیر سے انکار نہیں کیا جا سکتا۔

مثلاً مشرق و سطی کی موجودہ صورت حال کو سعودی عرب اور ایران کے درمیان پر اکسی وار سے تعبیر کیا جا رہا ہے۔ اور ظاہری تناظر بھی یہی ہے کہ مشرق و سطی کے نصف درجن کے لگ بھگ ممالک میں یہ کشیدگی آگے بڑھ رہی ہے اور اس کشیدگی کے فروغ کی پشت پر ایران اور سعودی عرب کی موجودگی ہر ایک کو نظر آ رہی ہے۔ ظاہر ہے کہ ان میں سے ہر ایک کا موقف یہی ہو گا کہ وہ یہ سب کچھ اپنے دفاع میں کر رہا ہے اور اپنے ہم خیال لوگوں کے تحفظ کے ساتھ ساتھ اپنی سلامتی اور بقا کی خاطر اسے ایسا کرنا پڑ رہا ہے۔ لیکن کیا ان دعووں کا زمینی حقائق کی بنیاد پر جائزہ لینا ضروری نہیں ہے؟ سوال یہ ہے کہ زمینی حقائق کیا ہیں، واقعات کی ترتیب کیا ہے اور ایک دوسرے کے حوالے سے اقدامات اور پالیسیوں میں توازن و تناوب کیا ہے؟ جب تک ان امور کا جائزہ نہیں لیا جائے گا اور معروضی صورت حال کی پشت پر کافر ما حقائق و اسباب کو سامنے نہیں لایا جائے گا، نہ تو اس کشیدگی بلکہ تصادم کو روکنا ممکن ہو گا اور نہ ہی انصاف کے تقاضے پورے کیے جاسکیں گے۔ دونوں میں سے کسی کو یہ سمجھانے کی ضرورت نہیں ہے کہ اس کشیدگی اور تصادم کا فائدہ صرف امریکا، اسرائیل اور ان عالمی قوتوں کو ہے جو عالم اسلام کو بکھری ہوئی حالت میں رکھنا چاہتی ہیں، جنہیں عالم اسلام میں دینی بیداری اور مذہبی رجحانات کا فروغ برداشت نہیں ہے جن کا مفاد اسرائیل کے تحفظ و استحکام اور اس کے ذریعے مشرق و سطی کے وسائل اور دولت پر اپنی گرفت قائم رکھنے

میں ہے اور جو عالم اسلام کو اس کے اپنے وسائل کے کنٹرول اور استعمال سے محروم رکھنے میں اپنی عافیت سمجھ رہی ہیں۔ لیکن اس کے لیے سب سے پہلی ضرورت یہ ہے کہ حالات کا حقیقت پسندادنے جائزہ لیں، اسباب و عوامل کا تعین کریں اور انھیں دور کرنے کے لیے باہمی مکالمہ و مشاورت کے ساتھ راستہ نکالیں۔ ہمارا الیہ یہ ہے کہ ہم سب نے مسائل کے حل کے لیے امریکا کی طرف دیکھنے کی روشن اپیالی ہے۔ ہماری اپنی پالیسیوں کا تعین بھی واشنگٹن کا موڈل لے کر ہوتا ہے اور اسے دولت و طاقت کا کرشمہ ہی کہا جاسکتا ہے کہ امریکا بہادر بیک وقت حریف بھی ہے، فریق بھی ہے، ریفری بھی ہے، قابض بھی ہے، نج بھی ہے گواہ بھی ہے وکیل بھی ہے اور فیصلہ صادر کرنے کے بعد سزادینے کی اخباری بھی وہی رکھتا ہے۔ کیا عالم اسلام کی مثال آپریشن تھیٹر کے اس مریض کی تونپیں جسے سرجن نے بے ہوش کر کے اس کے پورے جسم کی چیر پھاڑ شروع کی رکھی ہے؟ بات آپریشن کی حد تک رہتی تو کسی حد تک قابل فہم تھی، مگر اب تو یہ آپریشن "پوست مارٹم" کی صورت اختیار کرتا جا رہا ہے۔ اللہ تعالیٰ ہمارے حال پر حرم فرمائیں، آمین یا رب العالمین۔

نوت: یہ کالم تین چار روز قبل لکھ کر مکمل کر چکا تھا اور ارادہ تھا کہ تعمیر کا پہلا عشرہ گز رجانے کے بعد اسے اشاعت کے لیے بھجواؤں گا۔ مگر اس کے بعد دو بظاہر جھوٹی سی خبریں نظر سے گز ریں۔ جن کو کسی تبصرہ کے بغیر قارئین کی خدمت میں پیش کر رہا ہوں۔ ہو سکتا ہے دوستوں کو ہماری گزارشات کا مقصد سمجھنے میں اس سے کچھ سہولت ہو جائے۔ ایک خبر ایک قومی روزنامے کے ملکان ایڈیشن میں ۵ ستمبر کو شائع ہوئی ہے جس میں بتایا گیا ہے کہ:

"ایران کے قونصل جزل نے حال ہی میں حکومت پنجاب کی اعلیٰ شخصیات سے ملاقات کر کے انھیں پیش کش کی تھی کہ پنجاب پولیس اور ایران پولیس ایک دوسرے کے تجربات سے فائدہ اٹھائیں تاکہ دہشت گردی کے خاتمے کے لیے پولیس کو جدید خطوط پر تربیت دی جاسکے۔ ذرا کم کے مطابق حکومت پنجاب نے یہ پیش کش قبول کر لی ہے اور فیصلہ کیا ہے کہ سیکریٹری داخلہ پنجاب، آئی جی پولیس پنجاب اور ایڈیشنل آئی جی اسپیشل پر مشتمل ایک وفد تین روز دورے پر ایران جائے گا اور ایران کے پولیس سسٹم کا جائزہ لے گا۔"

جبکہ دوسری خبر ایک اور معاصر کے گورنوالہ ایڈیشن نے ۸ ستمبر کو شائع کی ہے جس کا متن یہ ہے: "امریکی اخبار" واشنگٹن ٹائمز" نے اپنی رپورٹ میں دعویٰ کیا ہے کہ یمن، شام، لبنان اور غزہ کی پٹی میں ایران اپنے حامی جنگجوؤں کو سالانہ اربوں ڈالر کی امداد مہیا کرتا ہے۔ رپورٹ میں بتایا گیا ہے کہ ایران کی وزارت دفاع کا سالانہ بجٹ ۱۲۰ سے ۱۳۰ ارب ڈالر کے درمیان ہے، جس کا ایک بڑا حصہ بیرون ملک مسلح دہشت گردگروپوں بالخصوص مشرق وسطیٰ میں سرگرم تنظیموں کو پہنچایا جاتا ہے۔ شام میں بشار الاسد کی حمایت میں لڑنے والے اجرتی قاتلوں کو ماہانہ ۵۵۰ سے ایک ہزار ڈالر ارجمند ایران کی طرف سے ادا کی جاتی ہے۔ ان میں سے بیشتر جنگجوؤں کا تعلق افغانستان اور دوسرے ملکوں سے ہے، پہلے ان کی ایران ہی میں عسکری تربیت کی جاتی ہے۔"